

(Tamil)

1094
9/81

2968 — 9 — P

ந் தி ய டி க ள்

விருப்பம் நிறைவேறுக.

—:00000000:—

தேசிய ஊஞ்சல்

நலங்கு

கதர் மதுவிலக்கு.



வெளியிட்டவர்

இ. ச. சிவசுமலிங்கம்பிள்ளை,

அம்பாசமுத்திரம்

ஸ்ரீ ராம கிருஷ்ண பிரஸ்,

வலை 6-எ

Tamil



சற்புடைய மாதர்பலர் நூற்றுநெய்த
 கதராடை அலங்கரித்த கனக ஊஞ்சல்
 விற்பனர் சுதேசநற் பொருள்கள் கொண்டு
 வித்தகமாய் அணிபுனைந்த ஊஞ்சல்மிதே
 அற்புத வினாயகராம் ஆதிமூலன்
 அடி வணங்கி அவனியெலாம் மணமேவோங்க
 சிற்பரையாம் பாரதமா தேவிகன்னி
 ஜெகத்திசய ராஜியம்பெற ஆடாஞ்சல்.

நாகரிகக் கதர்ச்சேலை யாடையாக
 நலம்வேண்டி தேசத்தின் நன்மைக்காக
 தியாகஞ்செய்து சிறந்துபெருங் கீர்த்திவாய்ந்த
 திருமாதர் கேசியக் கீதம்பாட
 ஆகமமு றைப்படியே அந்தணை
 அறவேள்வி வளர்ந்திடவே அறவோர் போற்ற
 வாகைபெற பாரதமா தேவிகன்னி
 வளத்திசய ராஜியம் பெற ஆடாஞ்சல்.

வீரர்களும் விவேகர்களும் விரும்பிப்போற்றும்
 விசித்திரநற் கதராடை மேலுங்கீழும்
 சேரவொருங்கேயணிந்து காந்திக்குல்லாய்
 சிரசினிலே புனைந்துதிரு தெய்வக்கோலம்
 பேருடைய பெற்றியினைப் பேசும்தோற்றம்
 பிறர்நலனே எந்நாளும் கருதுவார்போல்
 சீருடைய பாரதமா தேவிகன்னி
 திவ்வியசய ராஜியம்பெற யாடாஞ்சல்.

சீரகா தரமென்ற ஒலிமுழங்க
 ன் பதினெட்டும் வயங்காநிற்ப



பந்திபந்தி யாய்க்கணிகை மாதரம்

பவள இதழ்க் கன்னியர்கள் வடந்தொட்டாட்ட
சந்தனையில் பெரியசுய ராஜ்யசேவைத்

திருத்தலைவர் தேசிய வாழ்த்துக்கூற
விந்தைசேர் பாரதமா தேவிகன்னி
வியன்சேர்சுய ராஜ்யம்பெற ஆடிநஞ்சல்


5 அல்லாஹு அக்பர்என்ற ஓசைஒர்பால்
அகிலமத ஒற்றுமைக்கு அரணிற்ப
சொல்லாலும் பாட்டாலும் தோகைமார்கள்
சுதந்தரத்தின் உரிமைகளைத் தொகுத்துப்பேச
வில்லார்த தொண்டர்படை வாலிபர்கள்
வீரமுடன் அணிவகுத்து விருதுகூற
நல்லார்த பாரதமா தேவிகன்னி
நலன்சேர்சுய ராஜ்யம்பெற ஆடிநஞ்சல்

6 கரந்தியடி சளுக்குஜே கோஷமோங்க
கைராட்னம் நூற்றுப்பலர் காட்சிகாட்ட
வாய்ந்தசிறுக் கன்னியர்கள் வடந்தொட்டாட்ட
மங்கலநல் ஆலக்தி வேர்பால்வந்த
வேந்தர்பலர் ஆகாயத் தங்கியாலே
வியந்தனுப்பும் செய்திபல விளக்கங்காண
சாந்தியறு பாரதமா தேவிகன்னி
தவன்சேர்சுய ராஜ்யம்பெற ஆடிநஞ்சல்.

7 பந்தலெல்லாம் தேசியக் கொடிபறக்கப்
பாவையர்கள் இடபுறமுங் கவரிவீச
சந்திரநம் சூரியநம் தீபமேந்த
தகைசான்ற பண்டிதர்கள் சாந்திகூற
இந்துவினை யணிந்தநெல் வேலிகார்க்கும்
இசைமிசுந்த நெல்லையப்பர் கருணை
கந்தம்பெறு பாரதமா தேவிகன்னி
கவினசேர்சுய ராஜ்யம்பெற

வேடிக்கை ஊஞ்சல்

8 ஊஞ்சாறு குரங்குகளைக் கால்களைட்டி
 உதைச்சேர்ந்த மந்திகளை விட்டம்பூட்டி
 நெஞ்சாரிடர்வினைக்கும் கொட்கர் தம்மை
 நிறைவடமாய் கோர்த்தகிலங்கும் ஊஞ்சல்மீது
 மஞ்சாடு கூலாடை உடுத்திவையம்
 மலர்கின்ற பாரதமா தேவிகன்வி
 விஞ்சாடும் தலைவர்பலர் சூழ்ந்தநிற்க
 மேன்மைசய ராஜியர்பெற ஆடிஞஞ்சல்



எலிக்கும் பூனைக்கும் நலுங்கு

(பூசுவதும் வேண்ணீறு என்றமேட்டே)

எலிதனக்கும் பூனைக்கும் நலுங்குபாட்டு இயம்புவோம்
 மலிவாய்ப்பூனை எலியைப்பார்த்து வந்கனங்கள் செய்கனவே
 பாண்மேலும் வளைமேலும் பதங்கியிருக்கும் எலிதனையே
 சுரண்போன்ற பூனைவந்து தாவிப்பாய்ந்து பிடித்தனவே
 இவைபோன்ற செய்கையல இந்தியாவிலுள்ள மட்டும்
 நவைபோன்ற சுயராஜ்யம் நமக்கரிதே நலமரிதே
 மாதாவின் வயிறெறிய வளங் - ளும் பணங்களும் கொடுபோகும்
 சோதாவெள்ளையர் உளமட்டும் சொல்லுவதென்ன

[தரித்திரமே

கப்பல்

எலளனோ பூனைக்கப்பல் - இலங்குதம்மா சென்னையிலே
 மாலைவந்து இறங்கினவை வளமாய் எலிகன்கன்னுடனே
 விற்றத் தெலிதன் டிஸிவித் விதமாய்க் கூடினவே
 கொள்ளுகூட்டெலிகள் கிரடிமென்ன
 [வந்ததம்மா,

அஞ்சாமல் பஞ்சாபில் ஆடின-பாடின

அறைவீட்டு நெல்லையெலாம் கொரித்தன-செரித்தன

துஞ்சாமல் துறைவீட்டு துணிகளையும்-மணிகளையும்

துண்டுதுண் டாக்கியே தொலைத்தன-கலைத்தன

மிஞ்சாமல் கலைஞான வித்தைபயை-புத்தியை

விளக்கமிலாதபடி அடித்தன-இடித்தன

விஞ்சார்ந்த மேருவெனும் பணங்களை-கணங்களை

வேண மட்டும் கொடுபோய் மேய்ந்தன-காய்ந்தன

(ஏலவலோ)

பிள்ளைமாத்து

(இலுமிச்சம் பழத்திற்கு ஆசையுண்டானாக்கால்என்றமேட்டு)

நாட்டின் நலம் பெறவே நாட்டினம் சுற்றவேண்டும்

நமது குழந்தை சற்றே வாங்கும்-சாமி

நமது குழந்தை சற்றே வாங்கும்-சாமி

வாட்டஞ்செய் ஜவுளிக்கடை மறியல்கள் செய்யவேண்டும்

மகத்தான புத்திரனை வாங்கும்-சாமி (மகத்தா)

பூட்டமாம் கள்ளாக்கடை மறியலுக்கு போகவேண்டும்

புண்ணியரே புத்திரனை வாங்கும்-சாமி (புண்)

வீட்டக வேலைபல மேன்மையுறச் செய்யவேண்டும்

வித்தகரே குழந்தையை வாங்கும்-சாமி (வித்தக)

கதராடைக்கும்மி.

1 கண்ணுக் கினிதாங் கதருடையே—எங்கள்

காந்தி யுரைத்த கதருடையே

மண்ணிற் பிறந்திட்ட மானிடர்க் கென்றும்

வணப்பைத் தருந் கதருடையே.

- 2 வேளிற்காலத்தில் மிகக்குளிர்ந்து பனி
மிக்க குளிற்காலத்தில் வெதும்பி
மேனிக் கிதஞ்செய்து மேதினி மீதில்
விளங்கிடு மென்றுங் கதருடையே.
- 3 கெட்டி நெசவாங் கதருடையே பொருட்
கேட்டைத் தவிர்க்குங் கதருடையே
கட்டிடு வோர்க்குக் கவலைகள் தீர்த்துக்
களிப்பைத் தருமே கதருடையே.
- 4 சற்று முறுதியில் லாப்புற நாட்டுத்
தறிநெச வுத்துணி யைப்போல
இற்று விரைவீற் கிழியாமல்நீடித்
திருந்து விளங்குங் கதருடையே
- 5 அன்னிய ராடையிற் றள்ளிக்கொள்ளும்பொரு
னத்தனை யும்வெளிச் செல்லாமல்
நன்னல மானநம் நாட்டில் பெருகிட
நாளும் புரியுங் கதருடையே.
- 6 கைத்தொழி லோங்கியே ஏழை மனிதர்
கலக்க மில்லாமற் பிழைத்திடவே
எத்தினமு மவர்க் கேற்றபொருள் கொடுத்தி
திற்ப மளிக்குங் கதருடையே.
- 7 பஞ்சத்தைப் போக்குங் கதருடையே வரு
பங்கத்தை நீக்குங் கதருடையே
வஞ்ச மிருத்திடு மன்னியர் சூதினை
மங்கிடச் செய்யுங் கதருடையே.
- 8 வேதனை தீர்க்குங் கதருடையே பண
மிஞ்சப் புரியுங் கதருடையே
மாதர்க்கு மாடவர் தங்களுக்குந் தினம்
மங்கள மீயுங் கதருடையே.
- 9 இந்திய மக்க ளடிமைத் தனத்தினின்
நென்றும் விடுபட் டிருந்திடவே
இந்த வலகி லுதவி புரிந்திட
எற்றது போற்றுங் கதருடையே.

10 என்றும்சுய மரியாதையைப் போற்றிட
எண்ணும் சகோதர சோதரிகாள் !
நன்று தருங்கத ராடை புனையுங்கள்
நம்மை யுயர்த்துங் கதருடையே.

மதுவிலக்கு

“குடியன் மனைவி குமறியமும் நிலை”

—:❖❖❖:—

கரும்புத்தோட்டத்திலே என்ற மெட்டு—(பாரதி.)

கள்ளைக் குடிப்பாரோ கெட்ட கள்ளைக் குடிப்பாரோ—மக்கள்
காதல் மிகுந்துநல் நீதி தவிர்த்துத்தன்
கைப்பொருளுமிழந்தே பெருங் கைப்பொருளுமிழந்தே—வீட்டிற்
கண்ணைக் கசக்கிக் கலங்கி வருந்தித்தன்
பெண்ணு மமுதமுதே நல்ல பெண்ணு மமுதமுதே—இந்தப்
பேர்பெற்ற பக்காக் குடிகாரப் பாவியைப்
பேணியோ மாலையிட்டேன் நான் பேணியோ மாலையிட்டேன்-வாய்
பேசவுங் கூசுதே நாடவும் வீசுதே (கள்ளைக்) (1)

சொல்லத் தொலையாதே என்னாற் சொல்லத் தொலையாதே—நான்
துன்பப் படுகிலே இன்ப நிலையினர்
தூக்கி விலக்காரோ நன்கு தூக்கி விலக்காரோ—இவர்
துட்டுடனே தேகக் கட்டு மிழந்தெமைப்
பட்டினி போடுகிறார் தினம் பட்டினி போடுகிறார்—சிறு
பச்சைக் குழந்தை பயந்து நடுங்கிடச்
சண்டையும் போடுகிறார் வீண் சண்டையும் போடுகிறார்—அப்போ
தன்னிலை மாறித் தயங்கி நடுங்குறார் (கள்ளைக்) (2)

கஷ்டப் படுத்துகிறார் பெருங் கஷ்டப் படுத்துகிறார்—கொடுங்
காட்டி லும் நாட்டி லும் வீட்டி லும் ரோட்டி லும்
போதை வெறியாலே பொல்லாப் போதை வெறியாலே—நல்ல
புத்தியங் கெட்டுப் புரண்டு உருள்கிறார்

ரத்தமுங் கெட்டிடவே சுத்த ரத்தமுங் கெட்டிடவே—பலர்
 நாடிக் கரங்கொட்டிக் கூடிச் சிரித்திட
 வாந்தி யெடுக்கின்றார் கள்ளை வாந்தி யெடுக்கின்றார்—சுக
 வாழ்வு மழிந்து வறுமையி லாழ்ந்திடக் (கள்ளைக்) (3)

கள்ளுக்குத் துட்டிலையேல் தென்னங் கள்ளுக்குத் துட்டிலையேல்
 காப்புங் கொலுசுமநற் காதணி கம்மலும் [—அந்தோ
 தாவென் றதட்டிவார் இப்போ தாவென் றதட்டிவார்—நகை
 தந்தாலே ஆச்சு தராவிடி லேச்சுடன்
 சாக அடித்திடுவார் என்னைச் சாக அடித்திடுவார்—பின்
 தாலியும் வீற்றுத் தரித்திரப் பேயாலே
 பிச்சை யெடுக்க வைப்பார் ஐயோ பிச்சை யெடுக்கவைப்பார்—இவர்
 பேயாய் விழித்தெங்கும் நாயாய் அலைகுவார் (கள்ளைக்) (4)

நீதி நெறியிலையோ நல்ல நீதி நெறியிலையோ—இந்த
 நேய மிகுத்திடும் இந்திய நாட்டிலே
 நீக்கு முறையிலையோ இதை நீக்கு முறையிலையோ—எங்கும்
 நீக்க மறநின்று காக்குங் கடவுளே !
 கண்ணு முனக்கிலையோ நோக்குங் கண்ணு முனக்கிலையோ-எமைக்
 காத்தருள் என்றபடி கைகுவித் தேன் இன்றே
 நல்ல வரமளிப்பாய் வாழும் நல்ல வரமளிப்பாய்—தமிழ்
 நாட்டெங் கதிர்வேலின் பாட்டை யுணர்ந்தும் பின் (கள்ளைக்) (5)



சமத்துவம்.

(சுத்த சுதேசித்துணி என்றமேட்டு)

வெள்ளைநிற முள்ள்தொரு பூனையொன்று எங்கள்
 வீட்டினிலே வளர்ந்ததுவும் மேன்மையுறக்கண்டிர்
 பிள்ளைபல பெற்றதம்மா பேருக் கொருநிறமாய்
 பேசரிய சாந்துநிறம் பிறந்ததொரு குட்டி
 மெள்ளநகர் பாம்பின்நிறம் விளைந்தனவோர் குட்டி
 மெல்லநல்லாள் நிறத்தினிலே விளங்கினவோர்குட்டி.

கள்ளையொத்தும் கருப்பையொத்தும் கலந்தபோர்நிறமாம்
கனகமணி நிறமதிலும் கனிந்தகுட்டி பலவே

எத்தனைதான் நிறமிருந் தாலுமந்தக்குட்டி
யாவும்ஒரே தாமன்றோ என்சொல்வீர் சொல்வீர்?

வித்தசமாய் நிறபேதம் விள்ளுவதும் நன்றோ?
விளப்புவிர் வெள்ளையரே விளக்கமுற நியாயம்

சுத்தமனதுள்ள எங்கள் காந்திமகான் சொல்லும்
சுயராஜ்யம் தருவதிலே துணைநின்றவெல்லும்

புத்திவந்தபிறகேயன்றி புரட்டையெல்லாம் அறிந்தோம்
பூனைபோன்று பதுங்குவது போதும் போதும் போதும்.

குயிற் கண்ணி

- 1 மேனிசிறுத்தாலும் வேடங்கறுத்தாலும்
கானங்கறுக்குமோடி — குயிலே
ஞானஞ்சிறுக்குமோடி
- 2 பார்க்கக் கூறுப்பாகப் பாங்கா யிருந்தாலும்
காக்கா யுனைப்போலுமோ — இருள்
கார்மேக மாயிரமோ
- 3 வெஞ்சரக்கோடையினும் வேகம் பொறுமைவளர்
வஞ்சகர் நெஞ்சத்திலே — குயிலே
மஞ்சறக்கொஞ்சவையோ
- 4 தன்னலக்கூண்டினிலே தங்கவிலங்கினிலே
இன்பம் பிறந்திடமோ — குயிலே
என்றும் சுதந்தரமே
- 5 ஆசையிருட்டினிலே அடிமையின் தட்டினிலே
பாசப்பட்டோர் தடுக்கிறதே — குயிலே
பாராத பார்க்குஞ்செயல்

காமக்குரோதத்திற் கண்கெட்டழிபவர்
சேமமறியாரடி—குயிலே
செஞ்சொல்லுங்கேளாரடி

7 ஏகாந்தவனத்திலுன் இன்பக்கனி ரசமும்
மோகாந்தர்காணுவரோ—குயிலே
உல்லாசம்முணுவரோ

8 மோனங்கடந்தொளிரும் முத்திப்பரவெளியில்
ஆனந்தமாய்ப்பாடியே—குயிலே
ஆன்மச்சுகந்தேடுவாய்

9 இன்சொல்பெருக்கினிலே இன்பவமுதினிலே
யன்பாயுனைநாடினார்—குயிலே
ஆண்டவனைக்கூடினார்

10 பச்சிளம்பண்ணொடும் பாரினைக்கூட்டுகின்றாய்
மெச்சியுனையறிவாய்—குயிலே
வேதச்சவைபெறுவார்

11 ஒங்காரசிற்சபையில் உலவிக்குலாவும் உன்னை
காண்பாருமில்லையடி—குயிலே
காலக்கொடுமையடி

12 சாதிசமயநிறச் சச்சரவில்லையுன்
வேதச்சமரசத்திற்—குலகை
வீரமுடன் அழைப்பாய்

13 காசினிக்கெல்லாம் நீ காட்டும் அறவழிக்கு
தேசவித்யாசம்முண்டோ—குயிலே
தெய்வம் வெவ்வேறுமுண்டோ

14 எட்டிலெழுதாமல் எண்ணத்தடங்காமல்
பாட்டொன்று பாடுகின்றாய்—குயிலே
பரவசங்காட்டுகின்றாய்

15 என்னுயிர்க்கிள்ளையுடன் இன்பவசந்தத்தில்
உன்னிசைப்பண்முழங்க—யுலகை
ஒற்றுமைக்கேயழைப்போம்

- 16 எல்லாரும் தன்மயர்கள் எல்லாரும் என்மயர்கள்
எல்லாரும் மன்னரடி—குயிலே
என்றுமிஃதுண்மையடி
- 17 நித்தியசக்தியினை நெஞ்சத்துச்சோலையிலே
சுத்தசமத்துவத்திற்—குயிலே
சுதந்தரமாய்ப்பாடுவோம்
- 18 காதலுமன்புங் கடவுளும்சத்தியமும்
ஓதிடுறென்றடியோ—குயிலே
ஓம்சக்தியென்னடியோ

—o—o—o—

கி ளி க் க ண் ணி

- 1 நெஞ்சி லுரமுமின்றி நேர்மைத் திறமுமின்றி
வஞ்சனை சொல்வா ரடி—கிளியே
வாய்ச் சொல்லில் வீரரடி
- 2 கூட்டத்திற் கூடி நின்று கூவிப் பிதற்ற லன்றி
நாட்டத்திற் கொள்ளாரடி—கிளியே
நாளில் மறப் பாரடி
- சொந்த அரசும் புலிக் சுகங்களு மாண்புகளும்
அந்தகர்க் குண்டாருமோ?—கிளியே
அலிசளுக் கின்ப முண்டோ?
- 4 கண்க ளிரண்டி ருந்தும் காணும் திறன்மயற்ற
பெண் களின் கூட்டமடி—கிளியே
பேசிப் பய னென்னடி.
- 5 மந்திர சாலையென்பர் எங்கள் துணிகளென்பர்
மந்திரத்தாலே யெங்கும்—கிளியே
மாங்கனி வீழ்வ துண்டோ?
- 6 உப்பென்றும் சீனி யென்றும் உள்நாட்டுச்சேலை
செப்பித் திரிவாரடி—கிளியே [யென்றும்
செய்தவ மறியாரடி
- தேவியர் மான மென்றும் தெய்வத்தின் பத்தி ற்றும்
நாவினாற் சொல்வ தல்லால்—கிளியே
நல்புத் லற்றாரடி.

- 8 மாதரைக் கற்பழிக்கும் வன்கண்மை பிறர் செய்யப்
பேதைகள் போலுயிரைக்—கிளியே
பேணி யிருந்தாரடி.
- 9 தேவி கோயிலிற் சென்று தீமை பிறர்கள் செய்ய
ஆவி பெரிதென் றெண்ணிக்—கிளியே
அஞ்சிக் கிடந் தாரடி.
- 10 சிந்தையிற் கள் விரும்பிச் சிவசிவ வென்பது போல்
வந்தே மாதர மென்பார்—கிளியே
மனதி லதனைக் கொள்ளார்
- 11 பழமை பழமை யென்று பாவனை பேச லன்றிப்
பழமை யிருந்த நிலை—கிளியே
பாமர ரேதறிவார்
- 12 பஞ்சத்தும் நோய் களிலும் பாரதர் புழுக்கள் போல்
துஞ்சத் தம் கண்ணாற் கண்டும்—கிளியே
சோம்பிக் கிடப்பாரடி.
- 13 தாயைக் கொல்லும் பஞ்சத்தைத் தடுக்க முயற்சியுறார்
வாயைத் திறந்து சும்மா—கிளியே
வந்தே மாதர மென்பார்.

வாழ்த்து

ஆசிரியப் பா.

வாழிய செந்தமிழ் ! வாழ்கநற் றமிழர் !
வாழிய பாரத மணித் திரு நாடு !
இன்றெமை வருத்தும் இன்னல்கள் மாய்க !
நன்மை வந் தெய்துக ! தீதெலாம் நலிக !
அறம் வளர்ந்திடுக ! மறம் மடி வறுக !
ஆரிய நாட்டினர் ஆண்மையோ டியற்றும்
சீரிய முயற்சிகள் சிறந்தமிக் கோங்குக !
நந்தே யத்தினர் நாடொறும் உயர்க !
வந்தே மாதரம் ! வந்தே மாதரம் !

சுசப்ப.

[பாரதி]

3 கே.